

**МУАССИСАИ ДАВЛАТИИ ТАЪЛИМИИ
«ДОНИШГОҲИ ДАВЛАТИИ ТИББИИ ТОҶИКИСТОН
БА НОМИ АБАЛӢ ИБНИ СИНО»**


**Низомномаи
шуъбаи тайёр кардани кадрҳои илмӣ**



Н И З О М Н О М А И

**Шуъбаи тайёр кардани кадрҳои илмӣ дар Донишгоҳи
давлатии тиббии Тоҷикистон ба номи Абӯалӣ ибни
Сино**

ш. Душанбе – 2019



«Тасдиқ мекунам»

Ректори МДТ ДДТТ ба
номи Абӯалӣ ибни Сино,
д.и.т., профессор

Гулзода М.К.
« 03 » 09 с. 2019

НИЗОМНОМАИ

Шуъбаи тайёр кардани кадрҳои илмӣ дар Донишгоҳи давлатии тиббии Тоҷикистон ба номи Абӯалӣ ибни Сино

I. Муқаррароти умумӣ

1. Низомномаи мазкур дар асоси Низомномаи намунавии Вазорати маориф ва илми Ҷумҳурии Тоҷикистон (аз 29.06.2016, № 9/41), Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Қонуни Ҷумҳурии Тоҷикистон «Дар бораи фаъолияти илмӣ ва сиёсати давлатӣ оид ба илму техника», «Низомномаи намунавии оид ба муассисаҳои таҳсилоти олии касбии Ҷумҳурии Тоҷикистон» ва санадҳои дигари меъёрии ҳуқуқии соҳаи маориф ва илм таҳия гардида, тартиби фаъолияти шуъбаи омодакунии кадрҳои илмиро дар Донишгоҳи давлатии тиббии Тоҷикистон ба номи Абӯалӣ ибни Сино муайян менамояд.

2. Воҳиди сохторӣ оид ба омодакунии кадрҳои илмӣ дар Донишгоҳи давлатии тиббии Тоҷикистон ба номи Абӯалӣ ибни Сино дар шакли шуъба дар ҳайати муовинати илм ва инноватсия таъсис дода шудааст. Воҳиди сохтории мазкур дар фаъолияти худ раванди ташкил ва ҳамоҳангсозии корхоро оид ба омодакунии кадрҳои илмии дараҷаи олий – доктори фалсафа (PhD), доктор аз рӯйи ихтисос, номзади илм ва доктори илм ва магистрант ба роҳ мемонад.

3. Шуъбаи тайёр намудани кадрҳои илмӣ (минбаъд: шуъба) фаъолияти худро дар сохтори муовинати илм ва инноватсияи Донишгоҳи давлатии тиббии Тоҷикистон ба номи Абӯалӣ ибни Сино дар асоси қонунгузори Ҷумҳурии Тоҷикистон, фармонҳои Президенти Ҷумҳурии Тоҷикистон, қарорҳои Ҳукумати Ҷумҳурии Тоҷикистон, фармоиш ва дастурҳои вазири маориф ва илми Ҷумҳурии Тоҷикистон, қарорҳои мушовараи Вазорати маориф ва илми Ҷумҳурии Тоҷикистон, Низомномаи мазкур, оинномаи муассисаи таҳсилоти олии касбӣ,

фармоишҳои ректори муассиса, супоришҳои муовини ректор оид ба илм ва санадҳои дигари меъёрии ҳуқуқии соҳаи маориф ва илм ба роҳ мемонад.

4. Низомномаи мазкур фаъолияти шӯъбаро танзим намуда, мақсад, вазифа ва ҳуқуқҳои онро муайян менамояд.

5. Таъсис, аз нав ташкилдихӣ ва барҳамдихии Шӯъба дар сохтори муовинати илм ва инноватсияи Донишгоҳи давлатии тиббии Тоҷикистон ба номи Абӯалӣ ибни Сино бо қарори Шӯрои олимон ва фармоиши ректори муассиса сурат мегирад.

6. Талаботҳои таҳассусӣ, ҳуқуқ ва масъулияти кормандони шӯъбаро дастури вазифавии аз ҷониби сардори воҳиди сохтории мазкур таҳиянамуда, ки бо фармоиши ректори Донишгоҳи давлатии тиббии Тоҷикистон ба номи Абӯалӣ ибни Сино тасдиқ шудааст, ба танзим медарорад.

II. Мақсад ва самтҳои асосии фаъолияти Шӯъба

7. Мақсади асосии шӯъба ташкил, ҳамоҳангсозӣ, назорат ва амалисозии ҷорабиниҳо оид ба омодакунии кадрҳои илмии дараҷаи олӣ дар Донишгоҳи давлатии тиббии Тоҷикистон ба номи Абӯалӣ ибни Сино мувофиқи талаботҳои амалкунанда мебошад. Иловатан ба мақсадҳои зикршуда, шӯъба масъалаҳои зеринро ҳал мекунад:

8. Корқард ва таъмини фаъолияти ташкилӣ-методӣ ва меъёрии ҳуқуқии зерсохторҳои Донишгоҳи давлатии тиббии Тоҷикистон ба номи Абӯалӣ ибни Сино оид ба масъалаҳои омодакунии кадрҳои илмии дараҷаи олӣ дар низоми баъдидипломи таҳсилоти касбӣ;

9. Банкшагирӣ ва ташкили оmodасозии кадрҳои илмӣ;

10. Таъминоти ташкилӣ-методӣ ва иттилоотии омодакунии кадрҳои илмӣ;

11. Ҳамоҳангсозии таълимӣ-илмӣ омодакунии кадрҳои илмӣ ва назорат аз болои иҷрои нақшаҳои инфиродии омодакунии онҳо;

12. Тайёр намудани кадрҳои илмӣ, илмӣ-педагогии баланддараҷа:

- Таҳияи нақшаи қабул ва хатми докторантура аз рӯи ихтисоси PhD, аспирантура, магистратура ва назорати иҷроиши онҳо;

- Фароҳам овардани шароити мусоид баҳри корҳои илмӣ-тадқиқотии доктори фалсафа (PhD), доктор аз рӯи ихтисос, аспирантон, унвонҷӯён ва магистрантон таъмин бо иттилоот ва ташкили ҷорабиниҳои илмӣ, амалӣ дар Донишгоҳ ва хориҷи кишвар;

- Гузаронидани экспертизаи маводҳои аввалияи рисолаҳои илмӣ диссертсионӣ доктори фалсафа (PhD), доктор аз рӯи ихтисос, аспирантон ва унвонҷӯён;

- Назорати иҷроиши нақшаҳои инфиродии доктори фалсафа (PhD), доктор аз рӯи ихтисос, аспирантон, унвонҷӯён ва магистрантон;

- Гузаронидани имтиҳонҳои минимуми номзадӣ барои доктори фалсафа (PhD), доктор аз рӯи ихтисос, аспирантон ва унвонҷӯён;

- Таъмини корҳои бақайдгирӣ, нигоҳ доштан ва ҳуҷҷатгузори парвандаҳои шахсӣ ва дигар ҳуҷҷатҳои доктори фалсафа (PhD), доктор аз рӯи ихтисос, аспирантон, унвонҷӯён ва магистрантон;

13. Ҳамкорӣ бо дигар зерсохторҳои Донишгоҳи давлатии тиббии Тоҷикистон ба номи Абӯалӣ ибни Сино ва шӯроҳои диссертатсионӣ бо мақсади баланд бардоштани самаранокии оmodасозии кадрҳои илмӣ.

III. Вазифаҳои шӯба

14. Кормандони Шӯба вазифаҳои зеринро иҷро мекунанд:

- Коркарди ҳуҷҷатҳои меъёрии ҳуқуқӣ ва методӣ оид ба масъалаҳои оmodасозии кадрҳои илмии дараҷаи олий;
- Бо сохторҳои зертобеъ мувофиқа намудани лоиҳа ва пешниҳодҳо оид ба рақамҳои санҷиши қабули шахрвандон ба магистратура ва доктори фалсафа (PhD), доктор аз рӯи ихтисос;
- Ҳамоҳангсозии фаъолияти кафедраҳо дар ташкили раванди таълим дар доктори фалсафа (PhD), доктор аз рӯи ихтисос ва магистратура;
- Ташкил ва ба роҳ мондани қабул ба магистратура, доктори фалсафа (PhD), доктор аз рӯи ихтисос, назорати иҷроӣ нақшаҳои фардӣ докторантҳо аз рӯи ихтисос (аспирантҳо) ва унвонҷӯён;
- Таъмини ташкили хизматрасониҳои таълимии пулакӣ дар соҳаи тайёр кардани кадрҳои илмӣ ва илмӣ-педагогии дараҷаи тахассусашон олий;
- Мониторинг ва таҳлили ҳуҷҷатҳои меъёрии ҳуқуқӣ доир ба масъалаи тайёр кардани кадрҳои илмӣ-педагогӣ ва илмии дараҷаи тахассусашон олий;
- Гузаронидани чаласа, конференсия, мизи мудаввар ва дигар шаклҳои муҳокимаи дастаҷамъонаи масъалаҳои мубрами рушди тайёр намудани кадрҳои илмӣ ва илмӣ-педагогии дараҷаи тахассусашон олий;
- Гузаронидани машваратҳо ва таҳияи тавсияҳо доир ба рушди тайёр намудани кадрҳои илмии дараҷаи тахассусашон олий;
- Таъминоти иттилоотии раванди тайёр кардани кадрҳои илмии дараҷаи тахассусашон олий;
- Ба расмият даровардан ва назорат аз болои коргузори парвандаҳои шахсии доктори фалсафа (PhD), доктор аз рӯи ихтисос ва унвонҷӯёни дараҷаи илмӣ;
- Ташкил ва назорати гузаронидани аттестатсияи доктори фалсафа (PhD), доктор аз рӯи ихтисос ва унвонҷӯёни дараҷаи илмӣ;
- Ташкили коргузорӣ, баҳисобгирӣ ва таҳияи ҳисобот (тайёр кардани ҳисоботи омории шаклашон муайяншуда, ҳисоботи солона ва бастаи маводҳои иттилоотӣ дар бораи фаъолияти шӯба ва ғайра);
- Таҳияи маълумотномаҳои, ки мақоми доктори фалсафа (PhD), доктор аз рӯи ихтисос ва унвонҷӯён, инчунин шаходатномаи супурдани имтиҳонҳои ҳадди ақалро тасдиқ менамоянд;

- Таҳияи шартномаҳо оид ба омодакунии доктори фалсафа (PhD), доктор аз рӯи ихтисос ва унвонҷӯён, ки ба таври ғайрибуҷавӣ қабул шудаанд;
- Баргузориҳои чорабиниҳо оид ба такмили ҷараёни омодакунии доктори фалсафа (PhD), доктор аз рӯи ихтисос ва унвонҷӯён дар якҷоягӣ бо Шӯрои олимони муассисаи таҳсилоти олии касбӣ.

IV. Ҳуқуқ ва уҳдадориҳои аъзои Шуъба

15. Кормандони шуъба дар доираи уҳдадориҳои вазифавии худ чунин ҳуқуқҳо доранд:

- Мутобиқи қонунгузориҳои Ҷумҳурии Тоҷикистон ва санадҳои дигари меъёрии ҳуқуқӣ дар амалӣ намудани сифати татбиқи барномаҳои тайёр кардани кадрҳои илмӣ ва илмӣ-педагогии баландихтисос иштирок намоянд;
- Бо мақсади иҷрои вазифаҳои гузошташудаи шуъба (бахш) аз сохторҳои зертобеи муассисаи таҳсилоти олии касбӣ маводҳо, иттилоот талаб намоянд;
- Тибқи тартиботи муқарраргардида мутахассисони сохторҳои зертобеи муассисаи таҳсилоти олии касбиро ба тайёр намудани лоиҳаи ҳуҷҷатҳои меъёрии ҳуқуқӣ, иттилоотӣ, маълумотномавӣ ва маводҳои дигар бо супориши роҳбарияти муассисаи таҳсилоти олии касбӣ ҷалб намоянд;
- Тибқи тартиботи муқаррашуда ба захираҳои иттилоотии муассисаи таҳсилоти олии касбӣ дастрасӣ дошта бошанд;
- Иҷрои супоришҳои дигарро, ки ба салоҳияти шуъба дохил аст, ба анҷом расонанд.

16. Кормандони шуъба Шуъба барои иҷрои вазифаҳои зерин масъуланд:

- Босифат ва саривақт иҷро намудани супоришу вазифаҳои, ки дар асоси Низомномаи мазкур ба уҳдаи шуъба гузошта шудааст;
- Риояи қоидаҳои техникаи бехатарӣ, ҳифзи меҳнат, қоидаҳои бехатарӣ аз сӯхтор;
- Ҳуқуқ ва масъулияти кормандони шуъба бо дастурҳои хизматӣ муқаррар карда мешавад.

17. Кормандони шуъба барои иҷрои вазифаҳои зерин уҳдадоранд:

- Саривақт ва босифат иҷро намудани уҳдадориҳои мувофиқи санадҳои қонунгузориҳои Ҷумҳурии Тоҷикистон ва санадҳои меъёрии ҳуқуқии соҳа ва талаботе, ки дастури хизматӣ пешбинӣ намудааст;
- Тибқи талаботи муқарраргардида махфӣ нигоҳ доштани маълумотҳои, ки дар ҳуҷҷатнигории шуъба мавҷуд аст;
- Риояи қоида ва меъёрҳои ҳифзи меҳнат, техникаи бехатарӣ, беҳдошти истеҳсоли ва қоидаҳои бехатарӣ аз сӯхтор.

V. Идоракунӣ ва сохтори Шуъба

18. Роҳбари бевоситаи шуъбаро сардор ба уҳда дорад, ки бо пешниҳоди муовини ректор оид ба корҳои илмӣ бо фармоиши ректори Донишгоҳи давлатии тиббии Тоҷикистон ба номи Абӯалӣ ибни Сино ба вазифа таъйин ва озод карда мешавад.

19. Сардори шуъба вазифаҳои зеринро иҷро мекунад:

- Таъмин намудани корҳои ташкилии шуъба, иҷрои вазифаҳо, ки Низомномаи мазкур ва ҳуҷҷатҳои ташкилӣ-маъмурии Донишгоҳи давлатии тиббии Тоҷикистон ба номи Абӯалӣ ибни Сино муқаррар намудааст;

- Назорат намудани риояи қоидаҳои тартиботи дохилии шуъба, ҳифзи меҳнат ва техникаи беҳатарӣ, қоидаҳои беҳатарӣ аз сӯхтор.

20. Сардори шуъба барои амалҳои зерин ҳуқуқ дорад:

- Иштирок дар чаласаҳои машваратии амалкунандаи Донишгоҳи давлатии тиббии Тоҷикистон ба номи Абӯалӣ ибни Сино дар ҳолати баррасӣ намудани масъалаҳо, ки бо муқаррароти Низомномаи мазкур ба салоҳияти шуъба тааллуқ доранд;

- Доир намудани чаласаҳои машваратии мутахассисони шуъба

- Манзур намудани таклифу пешниҳодҳо доир ба тағйир додани сохтор ва воҳидҳои кории шуъба;

- Иштирок дар раванди тартиботи муқарраргардидаи интиҳоб, қабул, интиқол ва аз вазифа озод намудани кормандони шуъба дар мувофиқа бо муовини ректор оид ба корҳои илмӣ;

- Мувофиқакунонӣ ва имзо гузоштан ба лоиҳаи ҳуҷҷатҳо аз номи шуъба.

21. Сардори шуъба барои вазифаҳои зерин масъул аст:

- Ба талабот мувофиқ будани таҳия ва ба амал овардани чорабиниҳо, ки ба ҳалли масъалаҳои мушаххаси фаъолияти шуъба дар доираи вазифа ва уҳдадорӣ ба он вобаста буда равона шудааст;

- Пурра, босифат ва саривақт иҷро намудани фармоишу дастурҳои роҳбарияти муассисаи таҳсилоти олии касбӣ, ки ба вазифаву уҳдадорӣ асосии шуъба вобаста шудааст;

- Пурра, саривақт ва тибқи талабот пешниҳод намудани ахборот;

- Мувофиқати тартиботи кории шуъба, ки дар асоси санадҳои меъёрии ҳуқуқӣ ва тартиботи кории сатҳи нисбатан болотар ба анҷом мерасонад;

- Ташкили оқилонаи меҳнат, ҷобачогузорӣ ва истифодаи кормандони шуъба мувофиқи тахассус ва дараҷаи кордонии онҳо.

VI. Арзёбии фаъолияти шуъба

22. Арзёбии фаъолияти шуъба дар асоси нишондиҳандаҳои зерин амалӣ карда мешавад:

- Пурра, саривақт ва босифат амалӣ намудани вазифа ва уҳдадорӣ асосии ба шуъба вобасташуда ва ҳуқуқҳои ба он додашуда;

- Истифодаи самараноки талаботи конунгузории амалкунанда ва талаботхое, ки санадҳои меъёрии ҳуқуқӣ ва ҳуҷҷатҳои дохилии меъёрии Донишгоҳи давлатии тиббии Тоҷикистон ба номи Абӯалӣ ибни Сино муқаррар намудаанд ва шӯъба дар фаъолияти худ тибқи онҳо амал мекунад.

VII. Тартиби ворид намудани тағйироту иловаҳо ба Низомномаи шӯъбаи тайёр кардани кадрҳои илмӣ ва илмӣ-педагогӣ

23. Тағйироту иловаҳо ба Низомномаи шӯъбаи тайёр кардани кадрҳои илмӣ бо қарори Шӯрои олимони Донишгоҳи давлатии тиббии Тоҷикистон ба номи Абӯалӣ ибни Сино ворид карда шуда, аз ҷониби ректор тасдиқ карда мешаванд.